

ग्रामीण रुग्णालय औराद शहाजनी, जि.
लातूर येथील मुख्य इमारतीचे बांधकाम करणे
(टप्पा-२), अंदाजपत्रकास प्रशासकीय मान्यता
देणेबाबत...

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: प्रशामा-२०२१/ प्र.क्र.७१/ आरोग्य-४

मंत्रालय, १० वा मजला, संकुल इमारत,
गोकूळदास तेजपाल रुग्णालय आवार, मुंबई.

तारीख : ०९ एप्रिल, २०२१.

वाचा :- आरोग्य सेवा आयुक्तालय, मुंबई यांचे पत्र क्रमांक: संआसे/कक्ष-३/ टे-६/
गारुऔराद शहाजनीटप्पा-२बांध/३५६९-७०/२०२१, दि.२६.०२.२०२१.

प्रस्तावना :-

ग्रामीण रुग्णालय औराद शहाजनी, जि. लातूर येथील मुख्य इमारतीचे बांधकाम करणे (टप्पा-२) कामाचे अंदाजपत्रक कार्यकारी अभियंता, सार्वजनिक बांधकाम विभाग, निलंगा यांनी तयार केले आहे. उपविभागीय अभियंता, सार्वजनिक बांधकाम विभाग, उपविभाग, देवणी; मुख्य अभियंता, सार्वजनिक बांधकाम, औरंगाबाद; अधीक्षक अभियंता, सार्वजनिक बांधकाम मंडळ, उस्मानाबाद; उपसंचालक, आरोग्य सेवा, लातूर मंडळ, लातूर व जिल्हा शल्य चिकित्सक, जिल्हा रुग्णालय, लातूर यांनी साक्षांकित केले असून सन २०१७-१८ च्या दरसूचिवर रु.३,५१,३९,४१४/- इतक्या किंमतीचे आहे. सदर टप्पा-२ बांधकामाच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती. यासंदर्भात पुढील प्रमाणे निर्णय घेण्यात येत आहे.

शासन निर्णय :-

ग्रामीण रुग्णालय औराद शहाजनी, जि. लातूर येथील मुख्य इमारतीचे बांधकाम करणे (टप्पा- २) च्या रु.३,५१,३९,४१४/- (रुपये तीन कोटी, एकावन्न लाख, एकोणचाळीस हजार, चारशे चौदा फक्त) इतक्या किंमतीच्या अंदाजपत्रकास खालील अटी व शर्तीच्या अधिन राहून प्रशासकीय मान्यता देण्यात येत आहे :-

अटी व शर्ती :-

- १) काम सुरु करण्यापूर्वी नमुना नकाशा, मांडणी नकाशा तसेच, विस्तृत नकाशास वास्तुविशारदांकडून मंजूरी घेऊनच सुरु करावे.
- २) सार्वजनिक बांधकाम विभागाच्या शासन निर्णय क्रमांक बीडीजी-२०१७/प्र.क्र.६०/इमारती-२, दि.०७.०७.२०१७ अन्वये कार्यवाही करण्यात यावी.
- ३) नियोजित जागा उपभोक्ता विभागाच्या ताब्यात असल्याचे प्रमाणपत्र प्राप्त करून सदर कामाच्या निविदा सूचना प्रसिध्द करण्यात याव्यात.
- ४) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
- ५) सदर कामाची निविदा काढतांना प्रत्येक कामाची स्वतंत्रपणे निविदा न काढता नमूद सर्व कामांसाठी एकत्र एकच निविदा काढण्यात यावी.
- ६) क्षेत्रिय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्या-त्या भागाच्या क्षेत्रिय अधिकाऱ्यांकडून करून घ्यावेत.
- ७) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिक दृष्ट्या मान्यता करीता असताना आरोग्य खात्याच्या त्या-त्या आरोग्य सेवा मंडळाच्या उप संचालकांच्या सहमतीने तरतूदी अंतिम करण्यात याव्यात.
- ८) प्रत्यक्ष काम करतेवेळी पर्यावरण विभाग शासन निर्णय क्र.इएनव्ही-२०१३/प्र.क्र.१७७/तां.क.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.तसेच काम सुरु करण्यापूर्वी जागेच्या मालकी हक्काबाबतची पुर्तता करून घ्यावी.
- ९) नियोजन विभागाच्या दि.११.०६.२०१८ च्या शासन निर्णयामधील सुत्रानुसार नवीन बांधकाम हाती घेण्यासाठी निधी उपलब्ध झाल्यानंतर काम हाती घेण्यात येईल.

२. सदर कामावरील खर्च मागणी क्रमांक- एच- ८, मुख्यलेखाशिर्ष "४२१०- वैद्यकीय सेवा व सार्वजनिक आरोग्य सेवा यावरील भांडवली खर्च, ०२- ग्रामीण आरोग्य सेवा -०४ सार्वजनिक आरोग्य, १०४-सामुहिक आरोग्य केंद्र (००) (०१) मोठी बांधकामे (४२१००३९१), ५३- मोठी बांधकामे" या लेखाशिर्षाखाली उपलब्ध असलेल्या अनुदानातून भागविण्यात यावा.

३. सदर शासन निर्णय, वित्त विभागाच्या शासन निर्णय क्र.विअप्र-२०१३/प्र.क्र.३०/२०१३/ विनियम, भाग-२, दि.१७.०४.२०१५ सोबतच्या परिशिष्टातील वित्तीय अधिकार नियम पुस्तिका १९७८ मधील भाग-पहिला, उपविभाग-पाच मधील अनुक्रमांक १ येथील परिच्छेद क्र.१३४ नुसार प्रशासकीय विभागांना प्रदान करण्यात आलेल्या अधिकारात निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०३०५१७२५२००६१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र. मो. बलकवडे

अवर सचिव, महाराष्ट्र शासन

प्रत,

१. महालेखापाल (लेखा व अनुज्ञेयता / लेखापरिक्षा), महाराष्ट्र-१/२, मुंबई/नागपूर.
२. आयुक्त, आरोग्य सेवा व अभियान संचालक, राष्ट्रीय आरोग्य अभियान, मुंबई.

३. संचालक आरोग्य सेवा-१, आरोग्य सेवा आयुक्तालय, आरोग्य भवन, मुंबई.
४. संचालक आरोग्य सेवा-२, आरोग्य सेवा आयुक्तालय, पुणे.
५. सहसंचालक, आरोग्य सेवा, रुग्णालये (राज्यस्तर), आयुक्तालय, मुंबई.
६. सहाय्यक संचालक (लेखा व लेखापरिक्षा),आरोग्य सेवा, पुणे.
७. सहसंचालक, आरोग्य सेवा (अर्थ व प्रशासन), पुणे.
८. उपसंचालक, आरोग्य सेवा, लातूर मंडळ, लातूर.
९. जिल्हा शल्य चिकित्सक, जिल्हा रुग्णालय, लातूर.
१०. जिल्हा कोषागार अधिकारी, लातूर.
११. ग्रामीण रुग्णालय औराद शहाजनी, जि. लातूर.
१२. कार्यकारी अभियंता, सार्वजनिक बांधकाम मंडळ, निलंगा, लातूर.
१३. सार्वजनिक बांधकाम विभाग, मंत्रालय, मुंबई.
१४. वित्त विभाग (विनियम कार्यासन), मंत्रालय, मुंबई.
१५. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
१६. अवर सचिव (आरोग्य-३), सार्वजनिक आरोग्य विभाग, मंत्रालय, मुंबई.
१७. निवडनस्ती (आरोग्य-४), सार्वजनिक आरोग्य विभाग, मंत्रालय, मुंबई.